

---

Shri Shanaishcharakrita Shri Nrisimhastuti

శ్రీశనైశ్చరకృతా శ్రీనృసింహస్తుతిః

Document Information



---

Text title : nrisimhastuti shanaishcharachitam

File name : nRRisimhastutishani.itx

Category : vishhnu, dashAvatAra, vishnu

Location : doc\_vishhnu

Transliterated by : NA

Proofread by : NA

Latest update : May 14, 2017

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 12, 2020

*sanskritdocuments.org*

---



శ్రీశనైశ్చరకృతా శ్రీనృసింహస్తుతిః



సులభో భక్తియుక్తానాం దుర్ధరో దుష్టచేతసామ్ ।  
అనన్యగతికానాం చ ప్రభుర్భుక్తైక వత్సలః ॥ ౧॥  
శనైశ్చరస్తత్ర నృసింహదేవస్తుతిం చకారామల చిత్తవృత్తిః ।  
ప్రణమ్య సాష్టాఙ్గమశేషతోక కిరీట నీరాజిత పాదపద్మమ్ ॥ ౨॥  
శ్రీశనిరువాచ -

యత్పాదపఙ్కజరజః పరమాదరేణ  
సంసేవితం సకలకల్మష రాశినాశమ్ ।  
కల్యాణకారకమశేషనిజానుగానాం  
స త్వం నృసింహ మయి దేహి కృపావతోకమ్ ॥ ౩॥  
సర్వత్ర చఞ్చలతయా స్థితయా హి లక్ష్మ్య  
బ్రహ్మాదివన్ద్యపదయా స్థిరయాన్య సేవి ।  
పాదారవిన్దయుగలం పరమాదరేణ  
స త్వం నృసింహ మయి దేహి కృపావతోకమ్ ॥ ౪॥  
యద్రూపమాగమశిరః ప్రతిపాద్యమాద్యం  
ఆధ్యాత్మికాది పరితాపహరం విచిన్త్యమ్ ।  
యోగీశ్వరైరపగతాఖిల దోష సజ్జైః  
స త్వం నృసింహ మయి దేహి కృపావతోకమ్ ॥ ౫॥  
ప్రహ్లాద భక్తవచసా హారిరావిరాస  
స్తమ్భే హిరణ్యకశిపుం య ఉదారభావః ।  
ఉర్వో నిధాయ ఉదరం నఖరైర్దదార  
స త్వం నృసింహ మయి దేహి కృపావతోకమ్ ॥ ౬॥  
యో నైజభక్తమనలాం బుధి భూధరోగ్ర-  
శ్శృఙ్గప్రపాత విషదన్తి సరీస్పృపేభ్యః ।  
సర్వాత్మకః పరమకారుణికో రరక్ష  
స త్వం నృసింహ మయి దేహి కృపావతోకమ్ ॥ ౭॥  
యన్నిర్వికార పరరూప విచిన్తనేన


యోగీశ్వరా విషయవీత సమస్తరాగాః ।  
 విశ్రాంతిమాపుర వినాశవతీం పరాఖ్యాం  
 స త్వం నృసింహ మయి దేహి కృపావలోకమ్ ॥ ౮ ॥  
 యద్రూపముగ్ర పరిమర్దన భావశాలి  
 సఞ్చిస్తనేన సకలాఘ వినాశకారీ ।  
 భూతజ్వరగ్రహసముద్భవభీతినాశం  
 స త్వం నృసింహ మయి దేహి కృపావలోకమ్ ॥ ౯ ॥  
 యస్సోక్తమం యశ ఉమాపతి పద్మజన్మ  
 శక్రాది దైవత సభాసు సమస్తగీతమ్ ।  
 శక్త్యైవ సర్వశమల ప్రశమైక దక్షం  
 స త్వం నృసింహ మయి దేహి కృపావలోకమ్ ॥ ౧౦ ॥  
 ఇత్థం శ్రుత్వా స్తుతిం దేవః శనినా కల్పితాం హరిః ।  
 ఉవాచ బ్రహ్మవృన్దస్థం శనిం తం భక్తవత్సలః ॥ ౧౧ ॥  
 శ్రీనృసింహ ఉవాచ -  
 ప్రసన్నోఽహం శనే తుభ్యం వరం వరయ శోభనమ్ ।  
 యం వాఞ్ఛసి తమేవ త్వం సర్వలోకహితావహమ్ ॥ ౧౨ ॥  
 శ్రీశనిరువాచ -  
 నృసింహ త్వం మయి కృపాం కురు దేవ దయానిధే ।  
 మద్వాసరస్తవ ప్రీతికరః స్యాద్దేవతాపతే ॥ ౧౩ ॥  
 మత్కృతం త్వత్పరం స్తోత్రం శ్శృణ్వన్తి చ పఠన్తి చ ।  
 సర్వాన్కామాన్సూరయేథాః తేషాం త్వం లోకభావన ॥ ౧౪ ॥  
 శ్రీనృసింహ ఉవాచ -  
 తథైవాస్తు శనేఽహం వై రక్షోభువనసంస్థితః ।  
 భక్త కామాన్సూరయిష్యే త్వం మమైకం వచః శ్శృణు ॥ ౧౫ ॥  
 త్వత్కృతం మత్పరం స్తోత్రం యః పఠేచ్ఛృణుయాచ్ఛ యః ।  
 ద్వాదశాష్టమ జన్మస్థాత్ త్వద్భయం మాస్తు తస్య వై ॥ ౧౬ ॥  
 శనిర్నరహరిం దేవం తథేతి ప్రత్యువాచ హా ।  
 తతః పరమసన్తుష్టాః జయేతి మునయోవదన్ ॥ ౧౭ ॥  
 శ్రీకృష్ణ ఉవాచ -  
 ఇదం శనైశ్చరస్యాథ నృసింహదేవ  
 సంవాదమేతత్ స్తవనం చ మానవః ।  
 శ్శృణోతి యః శ్రావయతే చ భక్త్యా


సర్వాణ్యభీష్టాని చ విస్తతే ధ్రువమ్ ॥ ౧౮ ॥

ఇతి శ్రీశనైశ్చరవిరచితా శ్రీనృసింహస్తుతిః సమాప్తా ।

NA

---

——  
*Shri Shanaishcharakrita Shri Nrisimhastuti*  
pdf was typeset on June 12, 2020

——  
Please send corrections to [sanskrit@cheerful.com](mailto:sanskrit@cheerful.com)

